
Bhagavannamanusaram Phalapraptih

భగవన్నామానుసారం ఫలప్రాప్తిః

Document Information



Text title : Bhagavannamanusaram Phalapraptih

File name : bhagavannAmAnusAraMphalaprAptiH.itx

Category : vishhnu

Location : doc_vishhnu

Proofread by : PSA Easwaran

Description/comments : from Vishnudharma Upapurana. Adhyaya 24

Latest update : December 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org

భగవన్నామానుసారం ఫలప్రాప్తిః



ఏకస్యైవ సతస్తస్య బ్రహ్మణో ద్విజసత్తమ ।
నామ్నాం బహుత్వం లోకానాముపకారకరం శ్శృణు ॥ ౧౦ ॥

నిమిత్తశక్తయో నామ్నో భేదతస్తదుదీరణాత్ ।
విభిన్నాన్యేవ సాధ్యస్తే ఫలాని కురునన్దన ॥ ౧౧ ॥

యచ్ఛక్తి నామ తత్తస్య తత్తస్మిన్నేవ వస్తుని ।
సాధకం పురుషవ్యాప్తు సౌమ్యకూరేషు వస్తుషు ॥ ౧౨ ॥

వాసుదేవామ్యతానస్తసత్యాజ్యః?పురుషోత్తమైః ।
పరమాత్మేశ్వరాద్వైశ్చ స్తుతో నామభిరవ్యయః ॥ ౧౩ ॥

నిమిత్తభావం భగవాన్విముక్తేర్యాత్యధోక్షజః ।
తథాన్యకార్యసంసిద్ధౌ యద్యత్తత్తన్నిశామయ ॥ ౧౪ ॥

ధనకృద్ధర్మకృద్ధర్మీ ధర్మాత్మా విశ్వకృచ్ఛుచిః
శుచిషద్విష్ణురజ్జాక్షః పుష్కరాక్షో హ్యధోక్షయః ।
శుచిశ్రవాః శిపివిష్టో యజ్ఞేశో యజ్ఞభావనః ॥ ౧౫ ॥

నామ్నామిత్యేవమాదీనాం సముచ్ఛారణతో నరః ।
ధర్మం మహాన్తమాప్నోతి పాపబన్ధయం తథా ॥ ౧౬ ॥

తథార్థప్రాప్తయే బ్రహ్మన్దేవనామాని మే శ్శృణు ।
యేషాం సముచ్ఛారణతో విత్తమాప్నోతి భక్తిమాన్ ॥ ౧౭ ॥


శ్రీదః శ్రీశః శ్రీనివాసః శ్రీధరః శ్రీనికేతనః ।
శ్రియః పతిః శ్రీపరమః శ్రీమాన్ శ్రీవత్సలాఞ్చనః ॥ ౧౮ ॥


నృసింహో దుష్టదామనో జయో విష్ణుస్త్రివిక్రమః ।
స్తుతః ప్రయచ్ఛతే చార్థమేవమాదిభిరమ్యతః ॥ ౧౯ ॥

కామ్యః కామప్రదః కాన్తః కామపాలస్తథా హరిః ।
ఆనన్దో మాధవశ్చైవ కామసంసిద్ధయే నృప ॥ ౨౦ ॥

రామః పరశురామశ్చ నృసింహో విష్ణురేవ చ ।
 విక్రమశ్చైవమాదీని జప్యాన్యరిజిగీషుభిః ॥ ౨౧॥
 విద్యామభ్యసతా నిత్యం జప్తవ్యః పురుషోత్తమః ।
 దామోదరం బన్ధగతో నిత్యమేవ జపన్నరః ॥ ౨౨॥
 కేశవం పుణ్డరీకాక్షం పుష్కరాక్షం తథా జపేత్ ।
 నేత్రబాధాసు సర్వాసు హృషీకేశం భయేషు చ ॥ ౨౩॥
 అచ్యుతం చామృతం చైవ జపేదౌషధకర్మణి ।
 భ్రాజిష్ణుమగ్నిహానౌ చ జపేదాలమ్బనే స్థితమ్ ॥ ౨౪॥
 సక్లమాభిముఖం గచ్ఛన్నంస్మరేదపరాజితమ్ ।
 పాతాలనరసింహం చ జలప్తరణే స్మరేత్ ॥ ౨౫॥
 చక్రిణం గదినం చైవ శార్ఙ్గిణం ఖడ్గినం తథా ।
 క్షేమార్థే ప్రసవన్రాజన్దిక్షు ప్రాచ్యాదిషు స్మరేత్ ॥ ౨౬॥
 అజితం చాధికం చైవ సర్వం సర్వేశ్వరం తథా ।
 సంస్మరేత్పురుషో భక్త్యా వ్యవహారేషు సర్వదా ॥ ౨౭॥
 నారాయణం సర్వకాలం క్షుతప్రస్థలితాదిషు ।
 గ్రహానక్షత్రపీడాసు దేవబాధాటవిషు చ ॥ ౨౮॥
 దస్యవైరినిరోధేషు వ్యాఘ్రసింహాదిసజ్కటే
 అన్యకారే చ తీవ్రే చ నరసింహమనుస్మరేత్ ।
 తరత్యఖిలదుర్గాణి తాపార్తో జలశాయినమ్ ॥ ౨౯॥
 గరుడధ్వజానుస్మరణాదాపద్భ్యో ముచ్యతే నరః ।
 జ్వరదుష్టశిరోగవిషవీర్యం ప్రశామ్యతి ॥ ౩౦॥
 స్నానే దేవార్చనే హోమే ప్రణిపాతే ప్రదక్షిణే ।
 కీర్తయేద్భగవన్నామ వాసుదేవేతి తత్పరః ॥ ౩౧॥
 స్థగనే విత్తధాన్యాదేరపథ్యానే చ దుష్టజే ।
 కుర్వీత తన్మనా భూత్వా అనన్తాచ్యుతకీర్తనమ్ ॥ ౩౨॥
 నారాయణం శార్ఙ్గధరం శ్రీధరం పురుషోత్తమమ్ ।
 వామనం ఖడ్గినం చైవ దుఃస్వప్నేషు చ సంస్మరేత్ ॥ ౩౩॥

ఏకార్ణవాహిపర్యజ్కశాయినం చ నరః స్మరేత్ |
 వాయుగ్నిగృహదాహాయ ప్రవృద్ధావుపలక్ష్య చ || 3౪ ||
 విద్యార్థీ మోహవిభ్రాన్తివేగాఘూర్ణితమానసః |
 మనుష్యో మునిశార్దూల సదాశ్వశిరసం స్మరేత్ || 3౫ ||
 బలభద్రం సమృద్ధ్యర్థీ సీరకర్మణి కీర్తయేత్ |
 జగత్సూతిమపత్యార్థీ స్తువనభక్త్యా న సీదతి || 3౬ ||
 జప్తవ్యం సుప్రజాఖ్యం తు దేవదేవస్య సత్తమ |
 దమ్పత్యోరాత్మసమ్పన్దే వివాహాభ్యే పునః పునః || 3౭ ||
 శ్రీశం సర్వాభ్యుదయికే కర్మణి సమ్ప్రకీర్తయేత్ |
 అరిష్టాన్తేష్వశేషేషు విశోకం చ సదా జపేత్ || 3౮ ||
 మరుత్ప్రతాపాగ్నిజలబద్ధనాదిషు మృత్యుషు |
 స్వాతస్త్వపరతన్త్రేషు వాసుదేవం జపేద్బుధః || 3౯ ||
 సర్వార్థశక్తియుక్తస్య దేవదేవస్య చక్రిణః |
 యద్యాభిరోచతే నామ తత్సర్వార్థేషు కీర్తయేత్ || ౪౦ ||
 సర్వార్థసిద్ధిమాప్నోతి నామ్నామేకార్థతా యతః |
 సర్వాణ్యేతాని నామాని పరస్య బ్రహ్మణోఽనఘ || ౪౧ ||
 ఏవమేతాని నామాని దేవదేవస్య కీర్తయేత్
 యం యం కామమభిధ్యాయేత్తం తమాప్నోత్యసంశయమ్ |
 సర్వాన్కామానవాప్నోతి సమారాధ్య జగద్గురుమ్ || ౪౨ ||
 తన్మయత్వేన గోవిన్దమిత్యేతద్దాల్భ్య నాన్యథా |
 తన్మయో వాఞ్చితాన్కామాన్యదవాప్నోతి మానవః || ౪౩ ||
 ఇతి విష్ణుధర్మేషు చత్వారింశోఽధ్యాయాన్తర్గతా
 భగవన్నామానుసారం ఫలప్రాప్తిః సమాప్తా |

——
Bhagavannamanusaram Phalapraaptih
pdf was typeset on December 25, 2021

——
Please send corrections to sanskrit@cheerful.com

